



Volker TÜRK

???????? ?????????? ?????? ?????????????? ??????????

பல தசாப்த காலம நீடித்த உள்நாட்டு போர் முடிவடைந்த 15 வருடங்களானபோதிலும் மனித உரிமைகள் மீறல்கள் தொடர்பான விடயம் இன்னமும் கவனத்தில் எடுக்கப்படாதிருக்கிறது என மனித உரிமைகளுக்கான ஐக்கிய நாடுகள் உயர் ஆணையாளர் வொல்கெர் டேர்க் தெரிவித்துள்ளார்.


மேலும் காணமற்போன ஆட்களில் பல்லாயிரக்கணக்கான குடும்பங்கள் இன்னமும் தமது அன்புக்குரியவர்களை தேடிக்கொண்டிருப்பதுடன் அத்தேடலின் போது அவர்கள் பயமுறுத்தல், கைதுகள் மற்றும் வன்முறை என்பவற்றை எதிர்கொண்டு வருகிறார்கள் என்றும் அவர் குறிப்பிட்டுள்ளார்.

ஜெனிவாவில் நடைபெற்றுவரும் ஐ.நா. மனித உரிமைகள் பேரவையின் 55 ஆவது ஆமர்வில் இலங்கை தொடர்பிலான வாய்மூல அறிக்கையின் போதே அவர் இவ்வாறு தெரிவித்தார்.

அவ்வறிக்கையில் அவர் மேலும் தெரிவிக்கையில்,

நாட்டின் வடக்கு மற்றும் கிழக்குப் பிரதேசங்களில் காணித் தகராறுகள் தொடர்ந்து தீவிரமடைந்து வருவதுடன், அது மக்களின் வாழ்வாதாரங்களின் மீது தாக்கங்களை ஏற்படுத்துகின்றது. ஓரளவுக்கு அதிகாரப் பகிர்வுக்கான வாக்குறுதியை வழங்கிய மாகாண சபைகள் மற்றும் உள்ளூராட்சி மன்றங்கள் என்பன இப்பொழுது செயற்படாதிருந்து வருகின்றன.

உண்மை, ஒருமைப்பாடு மற்றும் நல்லிணக்கம் என்பவற்றுக்கான ஆணைகுழு ஒன்றுக்கான வரைவுச் சட்டத்தை அரசாங்கம் அறிமுகம் செய்து வைத்திருக்கும் அதே வேளையில், நம்பகமான விதத்தில் உண்மையைக் கண்டறியும் ஒரு செயன்முறை இடம்பெறக் கூடிய ஒரு சூழல் நாட்டில் காணப்படவில்லை. சிவில் சமூகப் பிரதிநிதிகள், இதழியலாளர்கள் மற்றும் பாதிக்கப்பட்டவர்கள் ஆகியோர் தொடர்பாகப் பாதுகாப்புப் படையினர் கண்காணிப்பு, துன்புறுத்தல் மற்றும் கைதுகள் என்பவற்றை தொடர்ந்து மேற்கொண்டு வருவதாக எனது அலுவலகத்திற்கு தொடர்ச்சியாகக் குற்றச்சாட்டுகள் கிடைத்து வருகின்றன. போரினால் பாதிக்கப்பட்டவர்கள் தொடர்பாக நினைவேந்தல் நிகழ்ச்சிகளை ஏற்பாடு செய்வதில் சம்பந்தப்பட்டிருப்பவர்களும் இதே விதத்தில் இந்த பாதிப்புகளை எதிர்கொள்கிறார்கள்.



எதிர்வரும் பொதுத்தேர்தலில் பிரித்தானியாவின் ஆளும் கட்சியே மீண்டும் அரசாங்கத்தை உருவாக்க வேண்டி அனைவரும் கடுமையாக உழைப்போம் என்ற தொனிப்பொருளுடன் பிரித்தானியாவின் **Watford** தொகுதிக்கான பாராளுமன்ற உறுப்பினர் **Dean Russell** இன் தேர்தல் பிரச்சாரப்பணியில் பெருந்திரளான தமிழ் இளையோர் களமிறங்கியுள்ளனர்.

சிறிலங்காவில் நடைபெற்றது இனப்படுகொலை என்பதை பிரித்தானியா ஏற்றுக்கொண்டு நீதி வழங்கவேண்டுமென்றும் யுத்தக்குற்றவாளிகளில் ஒருவரான இராணுவத்தளபதி பிரிகேடியர் சவேந்திர சில்வா மிது பிரித்தானிய தடை விதிக்கவும் அரசை வலியுறுத்த வேண்டுமென்ற நிபந்தனையின் அடைப்படையிலேயே மேற்படி தமிழ் இளையோர் ஆதரவு பிரச்சாரத்தில் ஈடுபட்டுள்ளனர்.

பிரித்தானியாவில் அடுத்து நடைபெறவுள்ள பொதுத்தேர்தலை முன்னிட்டு பிரித்தானியாவின் அனைத்துக்கட்சிகளும் முன்கூட்டியே தமது தேர்தல் பிரச்சாரங்களை ஆரம்பித்துள்ளன.

இந்நிலையிலேயே, பிரித்தானியாவின் தற்போதைய ஆளும் கட்சியான பழமைவாதக் கட்சியின் (**Conservative**) பாராளுமன்ற உறுப்பினரும் **Watford** தொகுதியை பிரதிநித்துவப்படுத்துபவருமான **Dean Russell MP** இன் தேர்தல் பிரச்சாரப்பணி நேற்ற ஞாயிற்றுக்கிழமை (03.023.2024) **Watford** இல் நடைபெற்றது.

இதில் பாராளுமன்ற உறுப்பினருக்கு ஆதரவாக அவரின் தேர்தல் பரப்புரையில் தமிழ் இளையோரும் கலந்துகொண்டு தேர்தல் பிரச்சார நடவடிக்கைகளை மேற்கொண்டனர்.

ஆளும் கட்சியான பழமைவாதக்கட்சி பிரித்தானியாவாழ் தமிழர்களுக்கு பெரும் பக்கபலமாக தொடர்ந்தும் செயலாற்றி வருகின்றது. அது மட்டுமல்லாது தமிழர்களின் கலாச்சார விழுமியங்களிற்கும் முன்னுரிமையளிக்கிறது.

அந்தவகையில், சிறிலங்காவில் நடைபெற்றது தமிழைப்படுகொலை என்று பிரித்தானியா அறிவிக்கவும் பிரிகேடியர் சவேந்திர சில்வாவுக்கு தடை விதிக்கவும் தமது அரசாங்கத்தை எம்.பி.யும் அவர் சார்ந்துள்ள கட்சியும் வலியுத்த வேண்டும் என்ற நிபந்தனையின் அடிப்படையிலேயே அவருக்கான தேர்தல் பிரச்சாரத்தில் ஈடுபட்டு வருகிறோம்.

மேலும் சிறிலங்காவில் சித்திரவதைக்குள்ளாக்கப்பட்டு தப்பித்து வந்த எம்போன்ற பல தமிழர்களுக்காக அவர் முன்வந்து பல உதவிகளை செய்துள்ளார். அந்தவகையில் அவர் அடுத்த தேர்தலிலும் வெற்றி பெற்று தமிழ் மக்களுக்காக தொடர்ந்தும் செயலாற்ற விரும்பி அவருக்கான தேர்தல் பிரச்சாரத்தில் ஈடுபடுகிறோம் என்ற பிரச்சாரத்தில் ஈடுபட்டிருந்த இளைஞர்கள் தெரிவித்தார்கள்.

இதில் செயற்பாட்டாளர்களான Anushan Balasubramaniam, Dilan Shasigaran, Dilojan Thuraisamy, Ebenezer Ganesalingam, Izath Mohamed, Vijayakumar Murugaiyan, Muraleetharan Vijasundaram, Kokulan Sivasithambaram, Jeslin Uthayarani Joganatham, Nilany Santhiraparman, Mehaluxan Santhiravarman, Pirakalathan Sivagurunathan, Rupan Matththiyas, Sathusan Ravichanthitan, Saseekanna Nadarajah, Senavirathna Bandara, Thanushanth Mareyanesan, Vasanthakumar Balasaraswathi, Ramesh Vishva, Nethiraja Thurairaja, Pirashnth Rasaradnam, Uthayaraja Pavasuthan, A.Abishanth ஆகியோர் கலந்து கொண்டனர்.



